

అడుగు

ముందుకా?

వెనకా?

పంచాయతీ ఎన్నికల నిర్వహణపై ఉత్కంఠకు తెరపడుతుందా? లేక ఇంకా ప్రతిష్టంభన కొనసాగుతుందా? అనే అంశంపైనే జిల్లాలో అంతటా చర్చనడుస్తోంది. గతంలో ఎన్నడూ లేనివిధంగా జిల్లాలో ఉన్నలాదికారులు, ఉద్యోగులు ఎన్నికల కమిషన్ ఆదేశాలను ఘోషారూ చేస్తుండటం చర్చనీయాంశంగా మారింది. పంచాయతీ ఎన్నికల నిర్వహణ విషయంలో రాష్ట్ర ప్రభుత్వం సుశ్రీంకోర్టును ఆశ్రయించింది. సోమవారం దీనిపై సుశ్రీంకోర్టు తీర్పు వెలువడనున్నది. ఆ తీర్పుపైనే ఎన్నికల నిర్వహణ అధారపడి ఉంది.

విధులకు హాజరయ్యేది లేదు

పంచాయతీ ఎన్నికల నిర్వహణకు సంబంధించి, సుప్రీంకోర్టు ఆదేశాలు ఎలా ఉన్నా, కరోనా వ్యాక్సీన్ రెండు విడతలు వేయించుకోకుండా ఎన్నికల విధులకు హాజరకాలేమని ఉద్యోగ సంఘాల నాయకులు ఇప్పటికే ప్రకటించారు. ఈ పరిణామం ఎటు దారిలిస్తుందో చూడాలి ఉంది. దీనిపై ఉద్యోగసంఘాల నాయకుల

నిర్ణయమే అందరి నిర్ణయమనే వాదనను పలువురు ఉద్యోగులు వినిపిస్తున్నారు. ఉద్యోగుల్లో పది శాతం మంది విధులకు హాజరైనా, ఎన్నికల నిర్వహణ ఆ కొద్దిమందితో అయ్యే పనికాదని చెబుతున్నారు. సాధారణ ఎన్నికల మాదిరిగా కాకుండా ఒకే పోలింగ్ బూత్ లో నాలుగైదు విభాగాలుగా చేసి పంచాయతీ సర్పంచ్, వార్డు సభ్యుల ఎన్నికకు పోలింగ్ జరపాలి ఉందని ఉద్యోగులు అంటున్నారు.

● గ్రామాల్లో వేదెక్కిన రాజకీయాలు

ఎన్నికల కమిషన్ కు, ప్రభుత్వానికి మధ్య నెలకొన్న విభేదాలు, కోర్టు తీర్పులు, కరోనా వ్యాక్సీనేషన్ ప్రక్రియ తదితర అంశాల నడుమ అసలు పంచాయతీ ఎన్నికలు జరుగుతాయా? లేదా, గ్రామాల్లో ఏ నలుగురు కూడినా ఇదే అంశం చర్చకు వస్తోంది. ప్రస్తుతం ఎన్నికలు పెడితే అధికార, ప్రతిపక్షపార్టీలకు జరిగే మేలు ఎంత, నష్టం ఎంత అనే అంశాలపై ప్రజలు చర్చించుకుంటున్నారు. అధికార పార్టీ నాయకులు, కార్యకర్తలు చేస్తున్న దండాలు, అక్రమాలు ఆ పార్టీని ఇరుకున పెడతాయని ప్రతిపక్షపార్టీ నాయకులంటుంటే, ఎన్నికలు ఎప్పుడు వచ్చినా అధికార పార్టీ బలపరిచినవారిని ప్రజలు ఆదరిస్తారనే వాదనను

ఎన్నికల విధులకు వెళ్లేలేమని ఉద్యోగ సంఘాలు స్పష్టం చేయడంతో ఏమి జరగబోతోందనేదే అందరి ఉత్కంఠ. ఎన్నికల కమిషనర్ పంచాయతీ ఎన్నికల పెడమ్యాలను విడుదల చేశారు. జిల్లాస్థాయిలో కలెక్టర్ నోటిఫికేషన్ జారీ చేసి, ఎన్నికల విధులకు సంబంధించి అధికారులను నియమిస్తేనే ఎన్నికల ప్రక్రియ సజావుగా సాగే అవకాశం ఉంది. కృష్ణాజిల్లాలో పాటు ఇతర జిల్లాల్లోనూ కలెక్టర్లు ఎన్నికల నోటిఫికేషన్ ను విడుదల చేయకపోవడంతో ఏమి జరుగుతుందనే ఉత్కంఠ కొనసాగుతోంది.

అధికార పార్టీ నాయకులు వినిపిస్తున్నారు. సర్పంచ్ పదవులపై ఆశతో ఉన్న నాయకులు వార్డు సభ్యులుగా ఎవరిని నిలబెట్టాలి? పరిస్థితులు తమకు ఎక్కడ అనుకూలంగా ఉన్నాయి? ఎక్కడ ఇబ్బందికరంగా ఉన్నాయి? వాటిని ఎలా అధిగమించాలనే అంశాలపై తెరవెనుక మంత్రాంగం నడుపుతున్నారు. సర్పంచ్ పదవులకు ఎన్నికలు జరిగితే అనంతరం జరిగే ఎంపీటీసీ, జెడ్పీటీసీ ఎన్నికల్లో అమలు చేయాలిన్న వ్యూహ ప్రతివ్యూహాలపైనా చర్చలు కొనసాగుతున్నాయి. ఇప్పటికే మూడు సంవత్సరాలుగా పంచాయతీలు పాలకపద్ధాలు లేక ప్రత్యేక అధికారుల పాలనలో మగ్గుతున్నాయని, ప్రభుత్వం పంతానికీ పోకుండా ఎన్నికలు నిర్వహిస్తే ఇంత రాధాతంతం ఉండదు కదా అనే వాదన పలువురి నుంచి వినిపిస్తోంది.

డోర్ డెలివరీస్!

రేషన్ పంపిణీలో సర్వర్ టెన్షన్స్

- డీలర్లకు తరుగు లేకుండా బియ్యం ఇవ్వగలరా?
- ప్రతి బియ్యం బస్తాకు సీల్, నెంబరు తప్పనిసరి
- ఎంఎల్ఎస్ పాయంటుకు వచ్చే ధాన్యంలోనే తరుగు
- మ్యూసింగ్ తో కొందరు డీలర్లకే సంతోషం
- కొందరికి తగ్గిపోయిన కార్డుల కేటాయింపు

రేషన్ డోర్ డెలివరీ సమిపిస్తున్న కొద్దీ... వర్తన్ కూడా పెరిగిపోతూనే ఉన్నాయి. ఎలాగైనా పథకాన్ని అమలు చేయాలనుకుంటున్నారు తప్ప అనేక అంశాల మీద ఇప్పటికీ స్పష్టత లేకుండా పోయింది. క్షేత్రస్థాయిలో అధికార వ్యవస్థలు, కార్యదారులు, డీలర్లకు సంబంధించి అనేక సందేహాలున్నాయి. రేషన్ డోర్ డెలివరీ సమిపిస్తున్నా, ఇవి సమాధానాలు లేని ప్రశ్నలుగా ఉన్నాయి. ప్రభుత్వం ప్రతిష్టాత్మకంగా అమలు చేయాలనుకుంటున్న రేషన్ డోర్ డెలివరీ కంటే ముందు పరిష్కరించాల్సిన సమస్యలు చాలా ఉన్నాయి. వీటిపై ఇప్పటికైనా సింగిల్ సప్లయ్స్ ఉన్నలాదికారులతో పాటు ప్రభుత్వం కూడా దృష్టి సారేస్తే మంచిది.

(ఆంధ్రజ్యోతి, విజయవాడ) ఇంటింటికీ రేషన్ అన్నారు.. ఇప్పటి వరకు సర్వర్ నెట్ వర్క్ ను బలోపేతం చేసే ప్రయత్నమే చేయలేదు. దీంతో రేషన్ పంపిణీలో ఈ నెల కూడా సర్వర్ సమస్యలు ఉత్పన్నం అయ్యాయి. కార్డుదారులు ఇబ్బందులు పడకుండా ఉండాలన్నా.. ఇంటింటికీ వెళ్లే వలంలేదు, వీఆర్ యేలు, మొబైల్ వాహన యజమానులు ఇబ్బందులు పడకుండా ఉండాలన్నా, సర్వర్ సామర్థ్యాన్ని మెరుగు పరుచుకోవాలి ఉంటుంది. బియ్యం, ఇతర నిత్యావసరాలను బస్తాల్లోనే రెంఎల్ఎస్ పాయంట్ నుంచి చౌక దుకాణాలకు పంపిణీ చేస్తారు. వీటిని కాటా వేయటం లేదు. ఇలా చేయటం వల్ల తరుగు ఉంటే చౌక దుకాణ డీలర్ భరించేవాడు. రేషన్ డోర్ డెలివరీలో ప్రతి బస్తాకు కోడ్ ఉంటుందని అధికారులు చెబుతున్నారు. అలాంటిప్పుడు ప్రతి బస్తాను కాటా చేసి, దానికి సంధి బరువు జోడించి ఇవాల్చి ఉంటుంది. ఇలా వచ్చిన ప్రతి బస్తా కోడ్ ను ఈ పోస్ట్ సమాధు చేసి, కాటా పెట్టి మొబైల్ డెలివరీ



వాహనదారునికి డీలర్ ఇవాల్చి ఉంటుంది. ఇది ఆచరణలో సాధ్యం కాదని అధికార వర్గాలే అంటున్నాయి. ఎంఎల్ఎస్ పాయంటుకు వచ్చే ధాన్యం తూకం సక్రమంగా ఉంటేనే, చౌక దుకాణానికి కూడా అదే పరిమాణంలో వెళుతుంది. మరి చౌక దుకాణాలకు తరుగు లేకుండా పూర్తి రేషన్ ను అందించగలరా అన్నది నేటికీ ప్రశ్నగానే ఉంది.

● మ్యూసింగ్ తలనొప్పి

గతంలో ఏరియాలవారిగా రేషన్ దుకాణాలకు కార్డులను కేటాయించేవారు. దీంతో దుకాణాలన్నింటికీ కాస్త అటు ఇటుగా కార్డుల సంఖ్యలో, కోటా విషయంలో న్యాయం జరిగేది. ప్రస్తుతం సచివాలయాల వారిగా కార్డులను దుకాణాలకు కేటాయించడంతో బూర్జి వ్యత్యాసాలు వచ్చాయి. పేద, మధ్య తరగతి ప్రజలు నివసించే ప్రాంతాల్లో సచివాలయాల్లో కార్డుల సంఖ్య అధికంగా ఉన్న చోట డీలర్లకు గతం కంటే అధికంగా వచ్చాయి. ఇలాంటి వారికి ఇప్పుడు కమీషన్ బాగా పెరిగింది. కాలనీలు, అపార్టుమెంట్లు ఉన్న చోట, సచివాలయాలు తక్కువ. ఇలాంటి చోట్ల డిపోలకు గతంలో ఉన్న సంఖ్య కంటే తక్కువగా కార్డులు కేటాయించారు. దీంతో వీరికి కమీషన్ బాగా తగ్గిపోతోంది.

● దుకాణాల అద్దెలను భరించగలరా?

కాక్పరేషన్, మునిసిపాలిటీల పరిధిలో దుకాణాల అద్దెలు అధికంగా ఉంటాయి. ఇప్పటి వరకు డీలర్లు తమకు వచ్చే కమిషన్ తో పాటు ఖాళీ బియ్యం సంచలను అమ్ముగా వచ్చిన ఆదాయం, నాన్ పీడీఎస్ సరుకులు అమ్ముగా వచ్చిన దానితో అద్దెలు, దిగుమతి చార్జీలు, హెల్మర్ జీతాలు వంటి ఖర్చులు భరించగా, మిగిలిన ఉంటికీ తీసుకువెళ్లేవారు. ప్రస్తుతం ఖాళీ బియ్యం సంచలను వాపసు తీసుకోవాలనే నిబంధన రావడం, కార్డుదారునికి, డీలర్ కు మధ్య సంబంధం తెగిపోవడం, నాన్ పీడీఎస్ సరుకులు అమ్ముకునే వెసులుబాటు పోవడంతో ఇప్పుడు కేవలం కమిషన్ తోనే డీలర్ దిగుమతి చార్జీలు, దుకాణం అద్దె భరించాలి. నూతన విధానంలో సచివాలయాల వారిగా కార్డుల కేటాయింపు జరగడం, కార్డుల సంఖ్య తగ్గిపోవడంతో వచ్చే కమీషన్ దుకాణం అద్దెలకు కూడా రాదని డీలర్లు వాపోతున్నారు.

ఇంకెన్నాళ్లు?

కొవిడ్ బాధితులు తగ్గినా సాధారణ వైద్యం అందించరా?

- పది నెలలుగా కొవిడ్ సెంటర్ గా జీజీహెచ్
- సాధారణ వైద్య సేవలందక రోగుల ఇక్కట్లు
- ప్రతి సమస్యకూ గుంటూరుకే పరుగులు
- ఈఎస్ఐలో వైద్యం పరిమితమే


నిరుపేదలకు పెద్దదిక్కుగా ఉన్న విజయవాడలోని కొత్త ప్రభుత్వ జనరల్ ఆసుపత్రిని పూర్తిగా కరోనా అసుపత్రి (స్టేట్ కొవిడ్ ట్రీట్ మెంట్) గా మార్చేయడంతో పది నెలలుగా జిల్లాలోని సాధారణ రోగులకు ప్రభుత్వ వైద్యం అందుబాటులో లేకుండాపోయింది. కొవిడ్ వ్యాప్తి తగ్గముఖం పడుతున్నా, అక్కడ కరోనా బాధితుల సంఖ్య తగ్గుతున్నా, సాధారణ వైద్య సేవల విభాగాన్ని తెరిచే దిశగా అధికారులు ప్రయత్నించకపోవడంతో పేదలు అత్యవసర వైద్యం కోసం ప్రైవేటును ఆశ్రయించాలంటే భయపడుతున్నారు.

(విజయవాడ, ఆంధ్రజ్యోతి) : ప్రభుత్వ సిద్ధార్థ మెడికల్ కాలేజీకి అనుబంధంగా వెయ్యికి పైగా పడకలతో బోధనానుపత్రిగా కొనసాగుతున్న కొత్త ప్రభుత్వానుపత్రి ఆవరణలోనే గత టీడీపీ ప్రభుత్వ హయాంలో కేంద్ర ప్రభుత్వ నిధులు రూ.150 కోట్లు వెచ్చించి సూపర్ స్పెషాలిటీ బ్లాక్ ను నిర్మించారు. అత్యాధునిక వైద్య పరికరాలు, సకల సౌకర్యాలతో అంతర్జాతీయ ప్రమాణాలతో రోగులకు వైద్యసేవలందించేందుకు సిద్ధంగా ఉన్న సూపర్ స్పెషాలిటీ బ్లాక్ కు ప్రారంభోత్సవం కూడా కాకుండానే.. గత ఏడాది మార్చి నెల నుంచి కొవిడ్ బాధితులకు ఐసీయాలూగా మార్చేశారు. నాటి నుంచి జిల్లాలోని సాధారణ రోగులకు సూపర్ స్పెషాలిటీ వైద్యసేవల సంగతి

పక్కనబెడితే.. సాధారణ వైద్యసేవలు కూడా అందుబాటులో లేకుండాపోయాయి. అంతకుముందు కడుపు నొప్పి వచ్చినా.. కాలు నొప్పి వచ్చినా.. ఇతర అనారోగ్య సమస్యలు తలెత్తినా, ప్రమాదాలకు గురైనా, ఏ వేళలోనైనా ఉచితంగానే అత్యవసర వైద్యం అందుతుందన్న భరోసాతో విజయవాడ కొత్త ప్రభుత్వ జనరల్ ఆసుపత్రికి వరుగులు తీసేవారు. కొవిడ్ సెంటర్ గా మార్చిన తరువాత జీజీహెచ్ లో సాధారణ వైద్యసేవలను నిలిపివేయడంతో జిల్లాలో ఇంకెక్కడా ప్రభుత్వపరంగా స్తరై వైద్యసేవలందక పేద రోగులు పడుతున్న పాట్లు వర్షనాతీతంగా ఉంటున్నాయి.

● ప్రతి సమస్యకూ గుంటూరు వెళ్ళాలిదే..

జీజీహెచ్ లో సాధారణ వైద్యసేవలు నిలిపివేసిన నాటి నుంచే ఈఎస్ఐ ఆసుపత్రిలో తాత్కాలిక ప్రాథమికిన ఓపీ సేవలను ప్రారంభించారు. అక్కడకు ఏ దిన్నీ అనారోగ్యంతో వెళ్లినా, మెరుగైన వైద్యం కోసం గుంటూరు ప్రభుత్వ ఆసుపత్రికి వెళ్లాలని డాక్టర్లు సూచిస్తున్నారు. ఎవరికైనా ఎమర్జెన్సీ వైద్యసేవలు, శస్త్రచికిత్సలు చేయాల్సిన పరిస్థితులు ఎదురైతే వెంటనే గుంటూరు ప్రభుత్వానుపత్రికి తీసుకువెళ్లేందుకు అంబులెన్స్ లను సిద్ధంగా ఉంచుతామని అధికారులు చెప్పారు. కానీ అది ప్రకటనలకే పరిమితమైంది. అత్యవసర పరిస్థితుల్లో గుంటూరు ప్రభుత్వానుపత్రికి వెళ్లాలంటే నిరుపేదలకు రవాణా ఖర్చులే తడిసిమోపెడవుతున్నాయి. దీంతో ఈఎస్ఐ ఆసుపత్రికి వెళ్లడమే మానేశారు. తప్పనిసరి పరిస్థితుల్లో అప్పోసపోస్ చేసి ప్రైవేటు ఆసుపత్రులకు వెళ్తుంటే.. అక్కడ సాధారణ అనారోగ్య సమస్యలకు కూడా రూ.లక్షల్లో వెచ్చించాల్సి వస్తోంది. దీంతో పేద రోగులు



గణతంత్ర వేడుకలకు నగరం ముస్తాబవుతోంది. విద్యుత్ కాంతులతో పెరిగిపోతున్న సబ్ కలెక్టర్ కార్యాలయం



ఇంటిగ్రేటెడ్ టెర్మినల్

నిర్మాణానికి అడుగులు

- పర్యావరణ అనుమతులతో రంగంలోకి కాంట్రాక్టు సంస్థలు
- సైట్ క్లియరెన్స్ చేపట్టిన ప్రాజెక్టు మేనేజ్ మెంట్ కమిటీ 'స్టప్'
- రూ.513 కోట్ల వ్యయంతో అత్యాధునిక హంగులతో నిర్మాణం

(ఆంధ్రభజ్యోతి, విజయవాడ) : ఇంటిగ్రేటెడ్ టెర్మినల్ బిల్డింగ్ నిర్మాణ పనులకు ఎట్టకేలకు అడుగులు వడ్డాయి. విజయవాడ విమానాశ్రయంలో విదేశీ, స్వదేశీ ప్రయాణికులు సంయుక్తంగా ఉపయోగించుకునే అతి పెద్ద భారీ ఇంటిగ్రేటెడ్ టెర్మినల్ బిల్డింగ్ నిర్మాణానికి సైట్ క్లియరెన్స్ పనులను ప్రాజెక్టు మేనేజ్ మెంట్ కమిటీ (పీఎంసీ) స్టప్ చేపడుతోంది. టెండర్లు వీలవినా ఏడాది కాలంగా అడుగు ముందుకు పడకపోవటానికి ప్రధాన అవరోధంగా ఉన్న పర్యావరణ అనుమతుల లెక్క, తేలడంతో, ప్రాజెక్టు మేనేజ్ మెంట్ కమిటీ రంగంలోకి దిగింది. కేంద్ర ప్రభుత్వం పీఎంసీగా స్టప్ ను ఎంపిక చేసింది. మరోపైపు పనులు ప్రారంభించటానికి కాంట్రాక్టు సంస్థ ఎనేకేజీ గ్రూప్ కూడా రంగంలోకి దిగింది. ఇంటిగ్రేటెడ్ టెర్మినల్ బిల్డింగ్ డిజైన్ ను స్టప్ పైనెలైట్ చేసింది. టెండర్ ను ఎనేకేజీ గ్రూపు దక్కించుకుంది. త్వరలో పనులు చేపట్టడానికి సిద్ధమవుతోంది. ఒక పక్క సైట్ క్లియరెన్స్ పనులను స్టప్ చేపడుతుండగా.. కాంట్రాక్టు సంస్థ గ్రౌండ్ ప్రిపరేషన్ చేసుకుంటోంది.

35 వేల చదరపు మీటర్ల విస్తీర్ణంలో ఇంటిగ్రేటెడ్ టెర్మినల్ బిల్డింగ్ ను నిర్మించనున్నారు. పూర్తిగా స్టీల్ అండ్ గ్లాస్ డ్రక్టర్ లో నిర్మితమవుతున్న ఈ బిల్డింగ్ లోపలి భాగాన్ని కృష్ణాజిల్లాలోని గ్రామీణ సంస్కృతిని ప్రతిబింబించేలా డిజైన్ చేశారు. అత్యాధునిక హంగులతో నిర్మించనున్న ఈ టెర్మినల్ బిల్డింగ్ నుంచి గంటకు 1200 మంది ప్రయాణికులు రాకపోకలు సాగించే అవకాశం ఉంది. మొత్తం 24 వెకిన్ కౌంటర్ల ఏర్పాటు చేస్తారు. విమానాశ్రయ ఆవరణలో సువిశాలమైన కార్ పార్కింగ్ ను అభివృద్ధి చేస్తారు. కొత్త ఆప్రాన్ లో మూడు కోడ్ ఈ విమానాలు, అరు కోడ్ సీ విమానాలు ఏర్పాంగ్ చేసుకునే సామర్థ్యం ఉంటుంది. బిల్డింగ్ ను పర్యావరణ హితంగా తీర్చిదిద్దటానికి వీలుగా పూర్తిగా ఎలెక్ట్రీక్ లైటింగ్ ను ఏర్పాటు చేయనున్నారు. లో వీడీసీ పెయింట్స్ ను మాత్రమే ఉపయోగించ నున్నారు. డబుల్ ఇన్సులేటెడ్ పైకప్పులను నిర్మించనున్నారు.



● కొవిడ్ రోగులు 50 మందిలోపే..

కొత్త ప్రభుత్వ జనరల్ ఆసుపత్రిని రాష్ట్రస్థాయి కొవిడ్ ఆసుపత్రిగా మార్చిన నేపథ్యంలో రాష్ట్ర ప్రభుత్వం ఈ ఆసుపత్రికి అదనపు షిఫ్టులను మంజూరు చేసింది. ప్రస్తుతం ఇక్కడ సేవలందిస్తున్న డాక్టర్లు, నర్సులు, పారామెడికల్ సిబ్బంది, ల్యాబ్ టెక్నిషియన్లు, ఎంఎన్వోలు, ఎన్ఎన్వోలు, పారిశుధ్య కార్యకులు. ఇలా అన్ని కేటగిరీల్లో 1500 మందికి పైగానే ఉన్నారు. మొదట్లో కరోనా బాధితుల తాకిడి ఉప్పువగా ఉన్నప్పటికీ, రెండు నెలలుగా జీజీహెచ్ కు వస్తున్న కొవిడ్ బాధితుల సంఖ్య గణనీయంగా తగ్గిపోయింది. ప్రస్తుతం రోగులు 50 మంది కూడా లేరు. దీంతో వైద్యులు, సిబ్బంది కొన్ని నెలలకుగా దాదాపు ఖాళీనే ఉంటున్నారు. వార్డుల్లో రోగులు లేక ఆసుపత్రి భవనాలు కూడా ఖాళీగానే దర్శనమిస్తున్నాయి. జిల్లాలో కరోనా కేసులు దాదాపు తగ్గిపోయి.. కొవిడ్ వ్యాక్సినేషన్ కార్యక్రమం కొనసాగుతున్నందున ఇప్పట్లైనా ప్రభుత్వ జనరల్ ఆసుపత్రిలో సాధారణ వైద్య సేవలను ప్రారంభించాలని సాధారణ రోగులు కోరుతున్నారు.

20 మందికి కరోనా

● 42 మంది డిస్చార్జ్

(ఆంధ్రజ్యోతి, విజయవాడ) జిల్లాలో ఆదివారం కొత్తగా 20 మందికి కరోనా వైరస్ సోకింది. ఈ కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 48,4908 చేరింది. కరోనా మరణాల సంఖ్య 676 దగ్గర నిలకడగా ఉంది. కొవిడ్ ఆసుపత్రుల్లో చికిత్స పొందుతున్నవారిలో 42 మంది బాధితులు వ్యాధి నుంచి కోలుకుని ఇళ్లకు చేరుకున్నారు. ఇంకా 252 మంది పాజిటివ్ బాధితులు కొవిడ్ ఆసుపత్రుల్లో చికిత్స పొందుతున్నారు.

